

प्रेषक,

शैलेश बगौली,  
सचिव,  
उत्तराखण्ड शासन।

सेवामें,

निदेशक,  
पर्यटन निदेशालय,  
उत्तराखण्ड, देहरादून।

पर्यटन अनुभाग

देहरादून दिनांक 13 अप्रैल, 2016

**विषय:-**चारधाम यात्रा हेतु विगत वर्षों में लम्बित देयको के भुगतान हेतु वित्तीय एवं प्रशासनिक स्वीकृति के सम्बन्ध में।

महोदय,

उपर्युक्त विषयक सचिव, वित्त विभाग, उत्तराखण्ड शासन के शासनादेश संख्या-490/XXVII(1)/2016, दिनांक 31 मार्च, 2016 के अनुक्रम में आपके पत्र संख्या-11/2-7-27/2016, दिनांक 12 अप्रैल, 2016 के द्वारा प्राप्त प्रस्तावों के क्रम में मुझे यह कहने का निदेश हुआ है कि चारधाम यात्रा हेतु विगत वर्षों में लम्बित देयको के भुगतान किये जाने हेतु संलग्न परिशिष्ट में उल्लिखित विवरण हेतु चालू वित्तीय वर्ष 2016-17 (लेखानुदान) में उत्तराखण्ड पर्यटन विकास परिषद को अनुदान मद में प्रावधानित धनराशि ₹ 833.33 लाख में से ₹ 130.22 लाख (₹ एक करोड़ तीस लाख बाईस हजार मात्र) की प्रशासकीय/वित्तीय स्वीकृति प्रदान करते हुए निम्नलिखित शर्तों/प्रतिबन्धों के अधीन व्यय किये जाने हेतु आपके निर्वर्तन पर रखे जाने की श्री राज्यपाल सहर्ष स्वीकृति प्रदान करते हैं :-

- (i) उपरोक्तानुसार स्वीकृत धनराशि चारधाम यात्रा हेतु विगत वर्षों में लम्बित देयकों के भुगतान के लिए यथाशीघ्र जिलाधिकारी, उत्तरकाशी, रुद्रप्रयाग एवं चमोली को भुगतान की जाय।
- (ii) कार्य पर उतना ही व्यय किया जाये जितनी धनराशि स्वीकृत की गयी है। स्वीकृत धनराशि से अधिक व्यय कदापि न किया जाय।
- (iii) स्वीकृत की जा रही धनराशि का व्यय उन्ही मदों में किया जायेगा जिसके लिये यह स्वीकृत की जा रही है। मद परिवर्तन का अधिकार विभाग के पास नहीं होगा। बजट योजनावार आवंटन उसके विपरीत मासिक योजनावार व्यय का विवरण शासन को उपलब्ध करा दिया जायेगा।
- (iv) वित्तीय वर्ष के अन्त में कृत कार्य की वित्तीय एवं भौतिक प्रगति का विवरण एवं उपयोगिता प्रमाण पत्र भी शासन को उपलब्ध करा दिया जायेगा।
- (v) स्वीकृत की जा रही धनराशि का उपयोग दिनांक 31 मार्च, 2017 तक अवश्य कर लिया जाय।
- (vi) एक योजना हेतु स्वीकृत धनराशि का व्यय दूसरी योजना पर कदापि न किया जाय।

- (vii) मुख्य सचिव, उत्तराखण्ड शासन के शासनादेश संख्या-2047/XIV-219(2006), दिनांक 30 मई, 2006 द्वारा निर्गत आदेशों का कार्य कराते समय या आगणन गठित करते समय कड़ाई से पालन किया जाय।
- (viii) कार्यदायी संस्था के निधारण में शासन द्वारा समय-समय पर निर्गत शासनादेशों का अनुपालन सुनिश्चित किया जायेगा।
- (ix) व्यय करते समय उत्तराखण्ड अधिप्राप्ति नियमावली 2008 में उल्लिखित प्राविधानों एवं इस सम्बन्ध में समय-समय पर निर्गत शासनादेशों/नियमों का अनुपालन सुनिश्चित किया जायेगा।
- (x) कार्य के प्रति पूर्ण भुगतान करने से पूर्व किसी तृतीय पक्ष से इसकी गुणवत्ता की चेकिंग का कार्य उक्त अनुमोदित लागत से कराये जाने के बाद कार्य अनुमोदित आगणन के अनुसार होने की पुष्टि पर ही भुगतान किया जायेगा। यह दायित्व निदेशक पर्यटन का होगा। अतः निदेशक पर्यटन Third party Monitoring की व्यवस्था सुनिश्चित कर लें।

2- उपरोक्त व्यय चालू वित्तीय वर्ष 2016-17 के आय-व्ययक में अनुदान संख्या-26 के लेखाशीर्षक-3452-पर्यटन-80-सामान्य-आयोजनागत-001-निदेशन तथा प्रशासन-03-उत्तराखण्ड राज्य पर्यटन विकास परिषद-00-20-सहायक अनुदान/अंशदान/राज सहायता मानक मद के नामे डाला जायेगा

3- उपरोक्त आदेश वित्त विभाग के अ0शा0सं0-15/XXVII(2)/2016, दिनांक 13 अप्रैल, 2016 में प्राप्त उनकी सहमति से जारी किये जा रहे हैं।

4- उक्त व्यय वर्तमान वित्तीय वर्ष 2016-17 के अनुदान संख्या-26 के अन्तर्गत अलोटमेंट आईडी-S1604260232 द्वारा निर्गत किया जा रहा है।

भवदीय,

(शैलेश बगौली)  
सचिव।

संख्या:-767 / VI(1) / 2016-02(01) / 2012, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, लेखा एवं हकदारी, उत्तराखण्ड देहरादून।
- 2- वित्त अधिकारी, साइबर ट्रेजरी, 23 लक्ष्मी रोड, डालनवाला देहरादून।
- 3- आयुक्त गढ़वाल मण्डल।
- 4- वित्त अनुभाग-2, उत्तराखण्ड शासन।
- 5- सम्बन्धित जिलाधिकारी।
- 6- एन0आई0सी0, उत्तराखण्ड सचिवालय परिसर।
- 7- गार्ड फाईल।

आज्ञा से,  
(गरिमा राँकली)  
संयुक्त सचिव।

279A

## परिशिष्ट-1

शासनादेश संख्या-767 / VI(1) / 2016-02(01) / 2012, दिनांक 13 अप्रैल, 2016 का संलग्नक

(घनराशि लाख रुपये में)

| क्र० सं० | जनपद         | जिलाधिकारियों से प्राप्त चारधाम यात्रा हेतु विगत वर्षों के लम्बित देयकों विवरण |                           |               |             |               |              |                         |             |          |        |
|----------|--------------|--|---------------------------|---------------|-------------|---------------|--------------|-------------------------|-------------|----------|--------|
|          |              | चिकित्सा विभाग   | जिला पर्यटन विकास अधिकारी | पेयजल संस्थान | जिला पंचायत | विद्युत विभाग | जिला प्रशासन | गढ़वाल मण्डल विकास निगम | खाद्य विभाग | वन विभाग | योग    |
| 1        | 2            | 3  | 4                         | 5             | 6           | 7             | 8            | 9                       | 10          | 11       | 12     |
| 1        | टिहरी गढ़वाल | —  | —                         | —             | —           | —             | —            | —                       | —           | —        | —      |
| 2        | पौड़ी गढ़वाल | —  | —                         | —             | —           | —             | —            | —                       | —           | —        | —      |
| 3        | उत्तरकाशी    | 4.47   | —                         | 3.00          | —           | —             | —            | —                       | —           | —        | 7.47   |
| 4        | रूद्रप्रयाग  | 9.56   | 1.06                      | —             | 15.25       | 48.62         | 21.94        | 6.65                    | 1.00        | 4.56     | 108.84 |
| 5        | चमोली        | 13.91  | —                         | —             | —           | —             | —            | —                       | —           | —        | 13.91  |
| 6        | देहरादून     | —  | —                         | —             | —           | —             | —            | —                       | —           | —        | —      |
| 7        | हरिद्वार     | —  | —                         | —             | —           | —             | —            | —                       | —           | —        | —      |
|          | योग :-       | 27.94  | 1.06                      | 3.00          | 15.25       | 48.62         | 21.94        | 6.65                    | 1.00        | 4.56     |        |
|          | महोयाग :-    |  |                           |               |             |               |              |                         |             |          | 130.22 |

(गरिमा सैकली)  
संयुक्त सचिव।

